

(സി) പരിശോധനാ റിപ്പോർട്ടിന്മേൽ സ്വീകരിച്ച നടപടികൾ എന്തെല്ലാമെന്ന് വ്യക്തമാക്കുമോ?

പരിശോധനാ വേളയിൽ വിവിധ തൊഴിൽ നിയമപ്രകാരമുള്ള രജിസ്റ്ററുകളും റിക്കാർഡുകളും ഹാജരാക്കാൻ കീറ്റക്സ് സ്ഥാപനത്തിലെ എച്ച്.ആർ. വിഭാഗത്തോട് ആവശ്യപ്പെട്ടിരുന്നുവെങ്കിലും സെക്ഷനിൽ ജീവനക്കാർ കുറവായിരുന്നതിനാൽ താമസിയാതെ ലേബർ ഓഫീസിൽ ഹാജരാക്കാമെന്ന് എച്ച്.ആർ. വിഭാഗം ജീവനക്കാരൻ പരിശോധനാവേളയിൽ അറിയിച്ചു. തുടർന്ന് 28-6-2021-ൽ പെരുമ്പാവൂർ അസിസ്റ്റന്റ് ലേബർ ഓഫീസർ 76/2020, 77/2020, 78/2020 എന്നീ നമ്പരുകളായി ഇൻസ്പെക്ഷൻ ഓർഡർ സ്ഥാപനയുടേത് നൽകുകയുണ്ടായി. അതോടൊപ്പം സ്ഥാപനയുടേ ഹാജരാക്കിയ വേതന രജിസ്റ്ററിന്റെ അടിസ്ഥാനത്തിൽ 30-6-2021-ൽ വേതന ക്വട്ടേഷനും ക്ലെയിം സ്റ്റേറ്റ്മെന്റും തയ്യാറാക്കി നൽകിയിരുന്നു. കൂടാതെ പരിശോധനാ ഉത്തരവ് പ്രകാരം രേഖകൾ ഹാജരാക്കുന്നതിനായി 14-7-2021 രാവിലെ 11 മണി വരെ സമയം അനുവദിച്ച് 76/2020, 77/2020, 78/2020 എന്നീ നമ്പരുകളായി ഇൻസ്പെക്ഷൻ ഓർഡർപ്രകാരം സ്ഥാപനയുടേത് നിർദ്ദേശം നൽകിയിരുന്നു. ഗാർമെന്റ് മേഖലയിലെ മിനിമം വേതന ഉത്തരവ് നടപ്പാക്കാത്തത് സംബന്ധിച്ച് കീറ്റക്സ് ഗാർമെന്റ്സ് ലിമിറ്റഡ് കമ്പനിക്ക് 30-6-2021-ൽ പെരുമ്പാവൂർ അസിസ്റ്റന്റ് ലേബർ ഓഫീസർ നോട്ടീസ് നൽകിയതിനെത്തുടർന്ന് തൊഴിൽവകുപ്പ് സെക്രട്ടറി, പെരുമ്പാവൂർ അസിസ്റ്റന്റ് ലേബർ ഓഫീസർ എന്നിവരെ കക്ഷികളാക്കി അഡ്വക്കേറ്റ് ബ്ലെയ്സ് കെ. ജോസ് മുഖാന്തരം സ്ഥാപന ഉടമ 1-7-2021 തീയതിയായി വക്കീൽ നോട്ടീസ് നൽകിയതിന്റെ അടിസ്ഥാനത്തിൽ 30-6-2021-ൽ സ്ഥാപനത്തിന് നൽകിയ ക്ലെയിം നോട്ടീസ് പിൻവലിക്കാൻ 7-7-2021-ലെ LBRD-EI/68/2021-LBRD നമ്പർ കത്ത് പ്രകാരം ലേബർ കമ്മീഷണർക്ക് നിർദ്ദേശം നൽകിയിട്ടുണ്ട്. പ്രസ്തുത വിഷയം അഡ്വക്കേറ്റ് ജനറലുമായി ചർച്ച ചെയ്തതായും മിനിമം വേതന ഉത്തരവ് ബഹുമാനപ്പെട്ട ഹൈക്കോടതി സ്റ്റേ അനുവദിച്ച സാഹചര്യത്തിൽ അന്തിമവിധിക്ക് വിധേയമായി മാത്രമേ തുടർനടപടി സ്വീകരിക്കുകയുള്ളൂവെന്ന വിവരം നൽകിയാൽ മതിയാകുമെന്ന ഉപദേശത്തിൻപ്രകാരം ടി വിവരം ബന്ധപ്പെട്ട കക്ഷിയെ അറിയിച്ചിട്ടുള്ളതായും 12-7-2021-ൽ ജില്ലാ ലേബർ ഓഫീസർ സമർപ്പിച്ച റിപ്പോർട്ടിൽ വ്യക്തമാക്കിയിട്ടുണ്ട്.

#### തൊഴിൽമേഖലകളിൽ മിനിമം വേതനം

245(855) ശ്രീ. പി. പി. ചിത്തരഞ്ജൻ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) മിനിമം വേതന നിയമത്തിന്റെ പട്ടികയിലുൾപ്പെട്ടിട്ടുള്ള തൊഴിൽ മേഖലകളിൽ മിനിമം വേതനം പുതുക്കി നിശ്ചയിക്കുന്നതിന് സർക്കാർ സ്വീകരിച്ച നടപടികളെക്കുറിച്ച് വിശദമാക്കാമോ;

(ബി) പ്രസ്തുത പട്ടികയിൽനിന്നും ഇതിനകം ഏതൊക്കെ മേഖലകളിലാണ് മിനിമം വേതനം പുതുക്കി നിശ്ചയിച്ചത്; വിശദവിവരം ലഭ്യമാക്കുമോ;

&

(സി) മിനിമം വേതനം നടപ്പാക്കാനുള്ള മറ്റ് മേഖലകൾ ഏതൊക്കെയാണ്; പ്രസ്തുത മേഖലകളിൽ മിനിമം വേതനം നടപ്പാക്കാൻ സർക്കാർ സ്വീകരിക്കുന്ന നടപടികളെക്കുറിച്ച് വിശദമാക്കാമോ?

(എ-സി) സംസ്ഥാനത്ത് മിനിമം വേതന നിയമത്തിന്റെ പട്ടികയിൽ 87 തൊഴിൽ മേഖലകൾപ്പെട്ടിട്ടുണ്ട്. ഇതിൽ കഴിഞ്ഞ സർക്കാരിന്റെ കാലത്ത് കാലാവധി പൂർത്തിയായ 49 തൊഴിൽ മേഖലകളിൽ മിനിമം വേതനം പുതുക്കി നിശ്ചയിക്കുകയും പുതുതായി ഉൾപ്പെടുത്തിയ 6 മേഖലകളിൽക്കൂടി മിനിമം വേതനം നിശ്ചയിക്കുകയും ചെയ്തിട്ടുണ്ട്. ആയതിന്റെ വിശദാംശം അനുബന്ധമായി ചേർക്കുന്നു\*. കാലാവധി പൂർത്തിയായതും മിനിമം വേതന നിയമത്തിന്റെ പട്ടികയിൽ പുതുതായി ഉൾപ്പെടുത്തിയിട്ടുള്ളതുമായ തൊഴിൽ മേഖലകളിൽ മിനിമം വേതനം നിശ്ചയിക്കുന്നതിനോ പുതുക്കി നിശ്ചയിക്കുന്നതിനോ തെളിവെടുപ്പ് നടത്തി സർക്കാരിന് ശുപാർശ സമർപ്പിക്കുന്നതിനായി മിനിമം വേതന ഉപദേശക സമിതിയുടെ കീഴിൽ ഉപസമിതികൾ രൂപീകരിച്ചിട്ടുണ്ട്. മിനിമം വേതനത്തിന്റെ പട്ടികയിൽ ഉൾപ്പെടുത്തണമെന്ന നിർദ്ദേശം/അഭിപ്രായം ലഭിക്കുമ്പോൾ മിനിമം വേതന ഉപദേശക സമിതിയുടെ/ലേബർ കമ്മീഷണറുടെ അഭിപ്രായം ആരാഞ്ഞതിനുശേഷമാണ് വിവിധ മേഖലകളെ ഷെഡ്യൂളിലുൾപ്പെടുത്തി മിനിമം വേതനം നിശ്ചയിക്കുന്നതിനുള്ള നടപടിക്രമങ്ങൾ സ്വീകരിക്കുന്നത്.

#### ക്ഷേമനിധിയിൽനിന്നും പെൻഷൻ ലഭ്യമാക്കാൻ നടപടി

246(856) ശ്രീ. പി. ടി. എ. റഹീം: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കേരള മോട്ടോർ തൊഴിലാളി ക്ഷേമനിധിയിൽ കെ.എം.ടി./II/എസ്.സി.ഡബ്ല്യു.3/286 നമ്പർ തൊഴിലാളി വിഹിതം അടച്ചുവന്നിരുന്ന ചന്ദ്രൻ കെ. എന്നയാൾക്ക് അറുപത് വയസ്സ് കഴിഞ്ഞിട്ടും പെൻഷൻ നൽകിയിട്ടില്ല എന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

&

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.